



## Fabbrika tas-silġ f'Malta

Lorenzo Zahra



**H**afna jiftakru meta f'Malta ma kienx hawn tant *fridges* bħalma nsibu illum, prattikament f'kull dar. Dari, rari wiehed kien ikollu dawn il-ħtiġijiet fid-dar u għalhekk hafna kienu jixtru s-silġ biex iżommu hwejjeġ tal-ikel friiski. L-ewwel fabbrika tas-silġ f'Malta kienet saret fil-Marsa, meta l-familja Caruana mill-Kottonera daħlet għal din il-biċċa xogħol u, skont il-ġurnal *Corriere Mercantile Maltese* tas-26 ta' Jannar 1880, kienet infetħet fabbrika għal dan l-għan. Kienet xi haġa ġdida li bil-mod għenet sabiex isehħu iktar żviluppi ġodda.

It-Tieni Gwerra Dinjija ġarrfet għal kollox il-fabbrika unika li kellna hawn Malta. Dan sehħ nhar l-4 ta' Lulju 1942. Izda, wara li għaddiet il-gwerra, is-sidien hasbu sabiex mill-ġdid jerġġhu bħal qabel jipprovdu dan is-silġ tant meħtieġ l-aktar minħabba s-shana li taffettwana fis-sajf. Il-familja Caruana qabbdet lill-Perit Mercieca u dan ha hsieb ikabbar il-post. Il-fabbrika l-ġdida nfetħet lejn tmien April 1947. Issa, naturalment, giet maġħmula b'mod iktar modern, b'makkinarju mid-ditta Brittanika York Shipley. Dan ippermetta produzzjoni ta' 30 tunellata silġ kuljum. Kienet ukoll l-ewwel fabbrika li nbni mill-

ġdid wara l-gwerra u giet inawgurata bit-tberik u permezz ta' festin helu.

Ta' min isemmi li l-Maltin, minn żmien ilu, kienu kapaċi għal dan ix-xogħol tant li fil-Marsa kien hemm ukoll maħżen li fih kienu jsiru bankijiet li kienu jservu ta' *fridges* u jintużaw hafna mill-ħwienet. Kien hemm, fost ohrajn, ditta qadima magħrufa bhala Frizoll, immexxija mis-Sur Falzon mill-Birgu li baqgħet sal-lum tipproduċi xogħol f'dan il-qasam. Il-kumpanija maż-żmien irrilokat għal Raħal Ġdid.

Illum, dan ix-xogħol żviluppa wisq iktar permezz tal-importazzjoni, izda wiehed xorta waħda jrid jgħid kemm din l-industrija tal-manifattura tas-silġ baqgħet iżzomm l-importanza tagħha, u fil-każ tal-fabbrika ta' Telgħet Spencer, din iddiversifikat u spiċċat timmanifattura l-ġelati kif ukoll timporta u taħżen l-ikel. Il-magni baqgħu hemm jaqdu funzjonijiet ġodda.

**Sors:** *Corriere Mercantile Maltese* 26 Gennaio 1880  
*Il-Berqa*, 1 ta' Mejju 1947

